

Н.Режебов

«ЭРТЕКИНИҢ ДОВАМЫ»

*«Худайберди горкак» атлы түркмен эртекисинин
эхеңинде.*

Ашгабат - 2009 й.

Керт-керт гаялы дагың жүлгесинде, арчалы, сенуберли булжумда гаялара ябшырылып салнан үч-дөрт саны өй. Оларың бири Худайберди горкагың өйи, галанлары гоңшусы Сапажык бай билен Супажык байыңкы.

Гара даңдан. Худайберди чай ичип отыр, гызы билен аялы онуң базара эжитжек гош-голамыны тайынлаяр. Дөрт гейимлик кетени билен алача, бирем дүйпхалы.

Аждархан:

- Кака, маңа ала полат алмаз гылыч билен томмайлы гүрзи алып бер!

Худайберди баш атяр, ол:

- Гызым, саңа нәмежик алып гелейин?

- Саг-аман гелен ериң боляр, кака! - гызы дилленйәр.

Худайберди ачык гапыдан ол өе тиңкесини дикйәр, гең галяр, ол отагдакы хашамланып элин ясалан салланчак өз-өзүнден үврелип башлаяр, ол көп сынлаяр:

- Кейваны, серет-ле, ол өйдәки салланчагымыз ыргын атып башлады.

Нурбикәниң гахары гелйәр, ол тарапа серетмезден:

- Ёла чыкжак болаңда бар зат саңа гоша гөрүнип башлаяр. Хей өйде дуран салланчак үврелибермели бормы?

- Хан-ха, үврелип дурманмы?

- Хә, мениң ата-бабам гелип сениң салланчагыңы ырашяндыр! - дийип, Нурбике гахар билен гараяр, догруданам, салланчак өз-өзүнден үврелип дур. Хеммеси ол отага гечип салланчагы сынлаяр. Үврелип дур. Нурбике салланчагы саклаяр, ол элини айран бадына ене ыргын атып башлаяр. Худайберди гөзүни хөвлндирип:

- Өйүмүзе дәвлет геләйди өйдйән, кейваны!

Аялы яңсылы гүлйәр:

- Сениң базара угражагыңы билип иблис-мелгун гелендир! Сениң би горкаклыгың болса өйүмүзе гарыплыкдан башга гелен зат болмаз!

Худайберди башыны яйкаяр, гызы Эйжежик оларың гепини эшитмедикден болуп ол өе гечйәр.

* * *

Даң саз берип, жахан ягтылып баряр. Худайберди атына алтаныпдыр, хоржуны ганжыгадан асыпдыр, оглы гылыжыны, гүрзүсини алып берйәр, гызы азык-сувлугыны.

Аялы атың гапдалындан галман адамсына акыл берип баряр, ахыры Худайберди жылавы чекйәр:

- Кейваны, сениң гурсагындака шу гүн, мегер, кырк гүн боландыр, онуң маңлайына рысгал-дөвлет язылып, салланчак шондан жана гелендир!

- Рысгалыңам-дөвлетиңем шол. Задыңа ыкжам бол, алданман, алдырман харытларыңы пулла!

Худайберди атыны сүрүп баряр, ёлуң хер якасында бир гоңшусы дур. Худайберди салам берйәр, олар йылгырып, салам алярлар. Олар Сапажак бай билен Супажак бай, икиси-де тилкә чалым эдйән йүлмек кишилер.

Сапажак бай:

- Базара дийсене! Базарың ёлы-ха хатардыр. Өңүнде Арсланлы дере, Аждархалы жүлге...

- Жынлы токай-да бардыр! - дийип, Супажак бай гүррүңе гошуляр. Худайберди эвмезлиге саяр:

- Ханха, депәмден Асман бакып дур, асмандан таңрым бакып дур!

Супажак бай:

- Худайберди, хелейиң гепи билен эркек болуп болян-а дэлдир!

Худайберди хич зат диймән атына гамчы чаляр. Сапажак бай, Супажак бай кинаялы йылгыряр. Агажың ашагында Сапажак байың оглы Сүпүжек бай середип дур.

* * *

Худайберди горкак гөзлерини хөвлендирип, төверегине гаранып, дуршуна гөз болуп баряр. Байырларың арасында сагындан дак тилкиси чыкяр - ол аслында Сапажак бай болмалы. Ол салам берйәр, салам аляр. Сапажак бай:

- Худайберди бег, безенип, бесленип, тулпарыңы элеследип, каян барар сен?

- Нусай барян, базарлажак!

- Сөвдаң күшат болсун бег! Нәмежик сатайсам диййәң бег?
- Үч-дөрт гейимлик кетенидир алачам бар...
- Алачаң аңрыңда дурсун, ана кетени диениңи болса агтарып йөрдүм, айт бахасыны, ал пулуңы!

- Ай, ёк Тилки бай, өйден чыкыпдырын, шәхере барып базарлап гайдайын...

- Базарланың ягшы Худайберди бег, йөне нәвагт, нә замана! Алныңдан гаракчы-галтаман чыкжакмы, аламан апаржакмы... Алныңда Арсланлы дере дур, Аждарлы жүлге дур... Гапыдан тапып төре өтжекми заңнар?

- Ёк, Тилки бай, өтен йылам мени базар ёлунда бир тилки алдап гитди. Бес!

- Гуйругы күле, гөзлери дәник тилкимидир? Ол дейюс чөл тилкиси, ол ким-де болсаң алдаяр... Мен даг тилкиси борун!

Худайберди даг тилкисини сынлаяр, онуң сары доны, селлеси зер-зербапдан. Ёлуң бейлесинден сеңкилдәп гелйән тилки ондан хем беземен гейнипдир, дуршы, зер-күмүш, зүмеррет. Даг тилкиси аңырдан гелйән тилкә хабар гатяр:

- Хав, шепе, беге бак, беге! Өтен йыл муны бир күле чөл тилкиси алдапдыр, инди би мертебели даг тилкисине мүнкүр боляр!

Токай тилкиси:

- Бег, сен бир күле тилкә алдатдырып гел-гел даг тилкиси билен токай тилкисине ынанмазлык эдйәрмиң?

Даг тилкиси:

- Өтен йыл бир мелгун авчы дирилигине мениң атамың хамыны сыпырып, поссунтоздан чыкарды! Эйсе мен бир адам атамы шейтди дийип адамзат тохумы билен душман болмалымы, бег?!

- Я бизиң пулумызың харамы бармы?

Худайберди боюрганяр, тилкилер мамла. Даг тилкиси:

- Бег, сиз адам, сиз махлук, сизиң гурсагыңызда мүнкүрлик, шүбхе ятыр. Гөр, сизи гөрсә дүнйәниң жанлы-жандары, хайваны, ынсы-жынсы гачып йөрендир...

Даг тилкиси элини узадыр, Худайберди кетенисини, алачасыны берйәр.

Токай тилкиси:

- Ханы халыңы хем бәри бер! - Ол халыны алып, баш яйкап васп эдип башлаяр. -- Пах-пах, халы дийибем шуңа дийәйсең... Бег, айт бахасыны, сап тыллыдан хакыңы ал!

Худайберди:

- Өтен йыл эдил шулар ялы халыны ак базарда он тылла берипдим. Он тылла!

Токай тилкиси өр-гөкден гелйәр:

- Худайберди бег, сениң аклың ниреде? Утанмаярмың, уялмаямың?

- Онда докуз тылла берәй!

Токай тилкиси лах-лах гүлйәр:

- Бег, Худайберди бег, булар ялы пәкизе халыны, хей, он тылла берип бормы? Мен муңа он бәш тылла берйән...

- Сен он бәш тылла берсең, мен он алты тылла берйән!

- Мен он еди...

- Он секиз...

- Он докуз...

- Йигрими...

- Ынсап эт-хов, шеппи, не гөзел маталары арзан бахадан алдың. Халы меңки! Йигрими бәш тыллаң менден...

- Халы нәме дийип сеңки болмалы! Я мени пукара гөрйәмиң, әхли хазына-депинәми дөкерин, йөне бу халыны голдан бермен!

- Гетирибер хазына-депинәң болса, гөрели кимиң байлығы көп!

- Мен даг тилкилериниң әхли байлығыны дөкерин, йөне халыны бермен!

- Токай тилкилери сизден гарып болса, жеңцеле от берәерис! Өлүшсеңем мен бар, гырлышсаңам мен бар, эмма халыны бермен!

Ики тилки чына беримсиз урша гирерли гөрүнйәр.

Худайберди адалатлылык сатяр.

- А хав, тилки байлар, махлук болмаң! Бир халы дийип уруш-дава эдип болмаз ахыры. Даг тилкиси, бу гезек сен мата-марлак билен оң, бү-де бош гитмесин-хав!

- Анха, бег беглигини этди! - дийип, токай тилкиси шат боляр.

Камера байрың этегиндәки ёл билен базара барян ики-үч атлыны гөркезйәр. Камера даг геришлерини, үстүниң думаныны, ал асманда айланып йөрән ики саны даззаркели гөркезйәр.

Даг тилкиси маталары, токай тилкиси халыны голтугына алып сеңкилдәп уграяр. Худайберди гыгыряр:

- Ханы халымың пуллары? Бахасыны берип гидиң ахыры! Даг тилкиси:

- Биз нирәк баряс әйсе? Сениң тыллаңы гетиржек-дә биз!

- Онда харыды гоюп гидиң, өтен йылкы алдананым хем бардыр...

Токай тилкиси гең галып даг тилкисине:

-Шеппи, би заңнар саңа мүнчүрлик эдәййәми?

- Шеппи, о заңнар саңа мүнчүрлик эдйәр өйдйән!

- Худайберди бег, бег болуп бар болуп билшиң шүми?! Ким ёлда халы сатан душар дийип хазына-депинесини янында гөтерип йөр. Сен атыңы ызыңа өвүрип, хоржуныңы тайынлабер, герегин тыллы-теңе болсун!

- Худайберди, чагажыкларыңа хурма, халва хем саларын...

Худайберди ырза болуп баш атяр. Ол атыны ызына өвүрип, хоржунының абатлыгыны барлаяр.

Асманда ики саны даззаркел пел-пелләп йөр.

* * *

Часлы даг чешмеси бүкдүрилип акяр. Чешмеде гүн ловурдап гөзлериңи гамашдырар. Чешмәниң аңыркы кенарында кәкиликдир сүлгүнлер гүзере гелип сувлаяр. Кәкилик ках-ках уруп, билбиллериң овазы яңланяр.

Эйжежик гыз жорасы билен гүзерде йүзүни ювяр, күйзесини сувдан долдуруп, кәкиликлериң ойнуна томаша эдйәр.

Эйжежик жорасы билен гүзерден чыкып токая гирйәр, ол билгешлейин жорасындан ыза галяр. Агажа дуланып дуран Дагбашы чыкяр, гыз хийх эдйәр.

- Эйжежик!

- Дагбашы!

Олар башга сөз дийип билмән, бири-бирине назар салып, галпылдашып дурлар. Олар ашык-магшук. Ахыры Дагбашы:

- Эйжежик! Өтен агшам сени дүйшүмде гөрүпдирин! Сен шейле бир овадан, шейле бир овадан, гөрүп-гөрүп гөзлерим көр боланмыш... Серменип, дэли-дивана болуп айланып йөрмүшим.

- Гойсана, Дагбашы!

* * *

Гүн гөкден инип баряр, ашакдакы ёл билен базарчылар атлы, эшекли, дүели базардан гайдып гелйәр. Худайберди найзасыны, гылыжыны дикип, донуны көлеге эдип, тилкилере гарашып ятыр. Аты гапдалда отлап йөр. Еңсесинден дазырдап бир тилки гелйәр:

- Хав, бег йигит, шу төверекде ики саны беземен тилки гөрмединми?

- Гөрдүм! Даг тилкиси билен, токай тилкисини!

- Оларың гейим-гежими нәхилиди? - дийип, тилки дергазап сораяр. - Сап зер-зербапданмы? - Худайберди баш атыр. - Иблислер, мелгунлар, өй уруп йөрен сүпүк талаңчылар!

- А хав, тилки сен ким борсуң?

- Мен дүз тилкиси борун! Хажа гидемде даг тилкиси билен токай тилкиси өйүми уруп, байлыгымы гөтерип гайдыпдыр. Мен оларың хамыны сыпырып, гызыл ялаңач эдип дүниә айламасам атамың оглы болман!

- Тилки бай гахарланма, ол ики тилки хәзир гелйәр. Мениң халымы, мата-марлагымы сатын алды, пулуны гетирмәге гитдилер!

- Сен шоларың пулуна гарашып ятырмың?

- Хава!

- Сен самсыкмы, түнтавмы, чочамы? Мен саңа айдып дурун, олар өй уруп, огурлык эдип йөрен күмсүклер дийип! Ханжак гитди олар?

Худайберди голы билен гөркезйәр. Тилки шол тарапа ылгаяр, дессине ызына гелйәр:

- Халың билен мата-марлагың увлап гитмесин дийсең маңа атыңы бер. Гүн яшянча тапаймасам, соң тапдырмаз! - дийип, ылгап Худайбердиниң атына атланяр, найзасыны аляр. -- Гылыжыңам бер, увлап галмажак болсаң!

Худайберди гылыжыңам берйәр, Тилки ата гамчы чаляр:

- А хав, газаба гарагыңы гапдырып ганжарышайма!

* * *

Түм гараңкы. Худайбердиниң якан оды сөнүпдир. Онун даш төверегинде гоша-гоша йылдыз ялы гөзлер яняр. Олар мөжегин, шагалың, тилкиниң гөзлери.

Шагаллар увлаяр, мөжеклер ябшынып үйрйәр. Худайберди атылып еринден туряр. Вагшы жандарлар ондан гачайынам диенек.

Худайберди дессине одуны галлаяр, от ал асмана гөтерилйәр. Вагшылар ыза чекилип увлашярлар. Худайберди гаты горкяр, саңңылдаяр...

* * *

Жорасы Эйжежик билен Дагбашыны сынлап, өз-өзүндөн уялып дур. Ол уз гарап, нэз эйлэп, еңини дишлейэр.

Дагбашы жүбүсинден гымматбаха гөвхер монжук чыкарыр.

- Эйжежик, ал, менден саңа ядыгэрлик!

- Ёк, ёк, говери. Биз бир гарып адамлар, олар ялы гыммат монжугы бай гызлары дакыняндыр...

- Сен гарып дэлсиң, Эйжежик, Эйжежигим...

Эйжежик бу махал күйесини гөтерип, эйәм жорасының өңүне дүшүп баряр...

* * *

Сапажык байың кашаң өйүнде шады-хоррамлык. Дабаралы саз. Сапажык байың гужагында шераплы тулум, агзында найы, Супажак байың голунда сувчилими, агзында найы, олар мей ичип, чилим дартып, меслериң раксыны ойнаяр.

- Ичикдирдикми?

- Ичикдирдик! - дийип, ол бири-бирине гарныны какышдыряр.

- Мүчүкдирдикми?

- Мүчүкдирдик - дийип, терс өврүлип сыртыны какышдыряр. Сапажак байың яшажык огуллары жыкырдашып гүлүшйэрлер.

- Аңалак гапдырдыкмы?

- Гапдырдык! - дийип, бири-бирине саг эгинлерини какышдыряр.

- Аманадын тапдырдыкмы?

- Тапдырдык - дийип, олар бири-бирине сол эгини какышдыряр.

- Зүвветдини зүвлетдикми, зүвлетдик!?

- Зүвветдини увлатдыкмы - увлатдык! - дийип, бири-бирине дызларыны какышдыряр.

* * *

Худайберди горкак одуң башында ятып галыпдыр... Төверекде шагалларың, тилкилериң, мөжеклериң гөзлери йылдыз ялы яняр, олар бирден увлаяр вели, Худайберди горкак атылып туряр. Ол гөзүни ачып, юмуп, халыс сандырап башлаяр.

* * *

Сапажак байың өйүндө мейлис гидйэр. Супажак бай:

- Еңце, еңце, Сапажак бай икимизиң тилки болуп зүвветдини алдайшымызы бир гөрөн болсадың!

Сапажак байың аялы бөрөк бүкүп отуран еринден хүнүрдейэр:

- Шагал болуң, тилки болуң, сыртлан болуң, сибин болуң, асыл адам болдук дийэймәң!

- Түкет, түкет! Сапажак бай адам болса, бу махал сен төтек ийип алача геердиң!

Супажак бай ракс ойнаяр:

- Супажак бай, мен саңа бир пал атып берейин: Шу махал кимиң өйүндө довзах, Худайберди горкагың өйүндө довзах! Хелейи ысрапулың зогуну чалып, оглы билен гызы магшар теблини какяндырлар!

- Эр ишини битирдик, олжа гөтердик...

Гапыдан ат дүкүрдиси гелйэр, дессине-де гойлы найзалы, гылычлы Сүпүжек бай гелйэр.

- Кака, би нәмәниң меслиги!? - дийип, ол сораяр. Эжеси:

- Иш битирипдирлер булар, олжа гетирипдирлер булар! Гоңшымыз Худайберди пукараның халысыны, мата-марлагыны алдап алыпдыр булар.

- Шонам эр ишини билип мейлис гуруп отырмысыңыз, топрак башыңызга заңнарлар! Гөтердиңми көки-сөки билен гөтер, апардыңмы еди гат топрагы билен! Ханха, гапыда Худайберди горкагың аты, ынха-да яраглары! Ичикдиреңде шейдип ичикдирмелидир, кака!

Какасам, эжесем, Супажак баям аңк болуп галярлар...

* * *

Худайберди горкагың өйи.

Нурбике аглап отыр, гызының гөзи яшлы, оглы Аждарханың гөзлери яняр. Нурбике:

- Таңрыгарган, дереги дарган какаңыз бар! Ене душандыр болар болмаза, задыны алдырып, аңалып галандыр зүвветдин хайран!

- Эже, какамыза зүвветдин дийме!

- Зүвветдин шол! Йүрегиң ярылян болса ярылсын, какаң зүвветдин сениң!

Эйжежик:

- Эже, гойсана, гая-гопуз ёкка бораган турузып, долы ягдырып отурмасана!

Эжеси оглуны багрына басяр:

- Хернә сен бир дайыңа чекен болаясың-да!.. - дийип, аглаяр.

* * *

Дагың яшыл байрында еди-секиз гыз ләле какып монжукатды ойнаяр. Оларың ортасында Эйжежик ылла ай ялы болуп нур сачяр. Дагың кертине дуланып Дагбашы гызлары, Эйжежиги сынлаяр.

* * *

Үч гүнләп тилкилере гарашып, ажыгып, хорланып, тапдан дүшен Худайберди зордан гапыны ачып гирйәр. Аялы оны гөрөнден алланичикси болуп, ылгап барып адамсының голундан тутуп медет берйәр, Эйжежик дүшек язяр, оглы ожагы отлаяр.

- Вай, какасы, саңа нә дөв чалды?

- Маңа болан зат ёк, эжеси...

- Какажан! Какажан! - дийип, оглы билен гызы элеврейәр, оңа бир овурт чай ичирийәрлер, айран гуяп берйәрлер. Худайберди ичйәр, бирнеме өзүне гелйәр.

Нурбике:

- Халыдыр мата-марлагы нәтдиң?

- Кейваны сөвдамыз күшат! Он тылла берйән халымызы йигримә, бәш тылла берйән кетенилеримизи он тылладан бердим! Сөвдам онды... вели...

- Велиң нәме?

- Сөвда нагт болман несъе болайды-да...

- Вах, гара маңлайым - дийип, аялы маңлайына юмруклаяр.

- Киме сатдың?

- Халыны токай тилкисине, маталары даг тилкисине!

- Вай, таңрыгарган-эй, ене тилкилере алдатдыңмы?

- Кейваны, олар сениң гөрүп йөрен тилкилериң дәл, хан ялы, бег ялы тамам зер-зербапдан гейнен бегзада олар. Бегзада болмаса он тыллалык халыны йигрими тылладан алармыды?

Аялы әрине середип башыны яйкап отыр.

- Онсоң бегзада, ханзада тилкилер пулуны хачан гетиржек? -
Авулы гүлйәр.

- Деррев гетиржек дийди, гарашдым, көп гарашдым, шол махал башга бир тилки гелди, асылзада тилки. Асыл мениң билен сөвда эден тилкилер шол асылзада тилкиниң өйүни уран болсалар нәтжек... хажа гиденинде...

- Онсоң нәм болды?

- Онсоң шол асылзада тилки мениң атымы ярагымы алып, тилкилери тапып еке-еке хамыны сыпырып герин дийип, дергазап болуп гитди...

- Вай, гара багтым, атым билен ярагымам гитди дий! - Аялы аглаяр, Эйжежик гөзлерини яшлап сессиз аглаяр, оглы додакларыны мүңкүлдедип кемиш-кемиш эдйәр.

- Вах, мен налач эдейин-ей, өтен йыл сени бир күле тилки авундырды, ери инди... бу йыл тилкилере ынанмаң нәме?

- Кейваны, өтен йыл бир күле тилки алдатды дийип мен инди тилки тохумына ынанмалы дәлми?

Аялы улы или билен мөңңүрип башлаяр...

* * *

Худайберди горкагың оглы Аждархан тама аркасыны берип, гама батыпдыр. Ханха, атың теблеханасы бош, борам бош! Газыгы бош, ахыры бош! Диңе ахырың ичинде ики-үч саны товук дәне чокяр, дерс пешейәр.

Шол махал Сүпүжек бай атлы гечип баряр. Огланжык аты хырыдар назары билен сынлаяр.

Ат өз ятагыны гөрүп, хокранып, чарпая галып кишңейәр.

Аждархан атылып өе гирйәр:

- Кака, Сүпежек бай бир ат мүнүп баряр, бизиң атымыз, иришмесине деңич, эерине деңич бизиңки, арман атың реңки башга!

Эйжежик:

- Супажак байларда мен халымызы хем гөрдүм...

- Гой, гыз меңзеш халыдыр...

- Эже, нәме мен алты ай азап эдип докан халымы танаманмы?

Нурбике адамсына чиңерилип гараяр:

- Сен базара гиденде есер-есер бакып галышларыны хем халамандым шолаң!

- Гоюң, гоюң, гүман имандан айрар! Халыны, мата-марлагымы алан тилкилерди!

- Олар алжагыны билсе, тилкем болар, шагалам, зүвветдин!

- Кейваны, даң атдыгы гитдигим бил, тылла-теңңәми гетирдигим бил!

- Бу гезек ол нәкеслер сени гызыл ялаңач эдип таларлар!

- Ёк, хелей, мен хакымы алмасам Худайберди адымы гөтермен!

- Вай-ей, Худайберди адыңы гөтәр ялы этдиңми? Ил ичинде адың Худайберди горкак! Худайберди зүвветдин!

- Зүвветдин адымы Кап дагындан аңырда гоюп, батыр адыны, дүнийәнің байлыгыны алып гелмесем, мениң бигайрат болдугым!!! Ынанай, чагаларым, оглум, гызым!

Эйжежик билен Аждарханың гөзүнде бегенч бар.

* * *

Ирден Худайберди хоржуныны алып, пыядалап баряр. Оглы билен гызы ызында гол булап галяр. Ол улы ёла дүшйәр. Ёлуң сагында Сапажак бай, солунда Супажак бай яңсылы йылгырып дурлар.

- Худайберди горкак, ханы бедев атың? Пыядалап ханжак уградың!

- Дөвлериң үстүне барян, тилкилериң меркини бермәге барян!

Сапажак бай ылгап онуң хоржунының саг гөзүни гөрийәр, ярамаз гүлийәр:

- Худайберди горкак бир ойнам юмуртга алып Хан харабада юмуртга басмага, жүйже чыкармага баряр!

Супажак бай хоржуның бейлеки гөзүни гөрүп, небитли кәдиниң агзыны ачып, ысгап ерине гойяр-да гүлийәр:

- Худайберди батыр Хан харабада депесинден небит гуоуп өзүни отламага баряр!

Супажак бай Худайбердиниң аркасындакы күлтем урганы гөркезип, гүлийәр:

- Бу заңңар Жынлы токайда агачдан асылмага баряр.

Худайберди оlara хабар гатман, өз ёлуна гидйәр...

* * *

Худайберди гидип баряр. Бир байырда яш-елеңлер айлав гурупдыр, ортада ики яш йигит, Дагбашы билен Күдүн батыр тамам сөвеш геймини гейип, гылычлашяр, гүрзүлешйәр.

Дагбашы хырчыны дишләп гүрзи саяяр.

Күдүн батыр хырчыны дишләп гылыч саяяр.

Худайберди олары гөрмейәнден болуп гечип гидйәр.

Яшыл байырларың жылгасы билен яшажык огланлар чапышып йөр. Оларың иң өңүнде Аждархан баряр, ол огланлардан араны эсли ачыпдыр. Ол шейле бир чалт ылгаяр, тизлигини аз гөрйән ялы өз сагрысына, инжиклерине чыбык чалып хас гаты ылгаяр.

Худайберди сакланып оглуна томаша эдйәр.

Огланжыклар ылгашманы гоюп, далжыгып Аждарханың янына барярлар. Олар Худайбердини гөренок.

- Аждархан елден йындам!

- Аждархан йылдырымдан йындам!

Сапажак байың кичи оглы хонданбәриси болуп Аждарханың эгнине каляр:

- Аждархан йындам болаймалы! Муңа башга ёл ёк, муңа гачмага мыдама йындам аяк герек бор!

- Нәме дийип мен гачмалы?

- Вей, Худайберди горкагың оглы болуп дагы нейләр сен?

Худайбердиниң йүрегине көз елмешйәр.

Аждархан билен Сапажак байың оглы уршуп башлаяр, огланлар оларың уршуна томаша эдйәр. Аждархан еңлерли дәл. Худайберди оглуна азажык середип дуряр-да байырдан ылгап жүлгә сиңип гидйәр.

Худайбердиниң гөзлеринде гусса.

Худайберди ылгаяр, эллерини асмана герип дишлерини гайраяр:

- Асман, сен шаят бол, мен горкак дәл, мен зүвветдин дәл! Мениң нәме кемим болса ынанжаңлыгымда! Ери мен ынанман, гүман билен нәдип яшайын, асман!

Ол дәлирән ялы ылгап баряр...

* * *

Худайберди от якынып, одуң дашында чөрек ийип отыр. Онуң гапдалында ики саны кепдери гонупдыр, Худайберди олара чөрек овунтыкларыны берйэр.

Худайберди чөлүстан билен баряр, хер эгнинде бир кепдери...

Худайберди дагыстан билен баряр, онуң өңүнден бир пышбага чыкяр, ол оны голтугына саяяр.

Худайберди сүмме токайлы, чайлы-чешмели жүлге билен баряр...

* * *

Худайберди дөвлериң месгенине голайлапдыр, ол агажа дуланып сын эдйэр. Дөвлериң говагының агзында мэхнет даш дур, пил ялы даш, дөвлер говагына гиренде-чыканда ол даш пәсгел берйэр.

Гыңыр дөв чыпар дөве:

- Сен бар, сакманлыгыңы эт!

- Як-ей, дөвлериң месгенине ким гелйэр...

Гирденек дөв нахар башында, ол бәш-алты газана ашпезлик эдйэр.

Худайберидиниң агзы суваряр.

Гыңыр дөв:

- Гара дөв гелйэр, өйдйән!.. Ылга сакчылыгыңа!

Чыпар дөв даг гершине чыкып, эйләк-бейләк середип сакчылык эдип башаляр. Апы тупан туруп, асманы гара булутлар аляр, йылдырым ызына йылдырым чакяр, гөк гүмүрдәп баглар башыны ере уруп, перят эдйэр, ахыры дөв гелип гоняр.

Гара дөв асманы ысгап:

- Адам, адам ысы бар.

- Махлукларың писи бар! - дийип, алакжаяр, дөвлер оны көшешдирийэр. Гара дөв дүшеге чөкйэр. Худайберди гыгырып айдыма башлаяр хем дөвлере тарап уграяр.

- Айтмадыммы, ханха бир адам гелйэр! - Гара дөв айдяр, бейлеки дөвлер ракс ойнап шатланяр:

- Шараның ысы гелйэр!

- Чишлигиң ысы гелйэр!

- Кебабың ысы гелйэр, түйс шорсурап, хуршумыз түкенип йөрен махалы гелевер, гел, тозуңдан айланайын! - Гара дөвүң гахары гелйэр:

- Адам бигаиратдыр, ол еке дэлдир! Ызында йыгын-йыгын сүлсады бардыр, топы-топханасы билен! Бежит нахарларың үстүни япың, яраглары тайынлаң!

- Довла дүшмән, онуң еке өзи гелйәр!

- Сениң аклың ниреде? Хей, адам оглы адам екеликде дөвлериң месгенине милт эдерми?

- Ханха, гарагың гапыкмы, гелйәр-ә!

- Онда ол гелйәниң гарагы гапыкдыр!

- Я-да дәли-тентекдир!

- Чишлижек гелйәр, шаражык гелйәр, говурдак билен бөрежик гелйәр!..

- Эгер ол горкмаян болса, биз горкмалы борус - дийип, Гара дөв горкуп башлаяр.

Худайберди бир товсанда дөвлериң хаятына мүнйәр. Дөвлер адам оглуның горкман, хедер этмән гөни гелшинден ховпургаяр. Худайберди хоржуныны хаятың үстүнде гоюп, ере товусяр, ылгап, акробатларың эдиши ялы энчеме ёла баш ашыр айданып, Гара дөвүң өнүңде дикелйәр:

- Салавмалейким!

- Шунча салам бермедик болсаң ики үзүп бир ялмардым, этиң билен, сүңкүң билен дөвлерими яллардым!

- Сенми? Сенми мени, Худайберди батыры ики үзүп бир ялмажак махлук!

Урушмага тайяр дөвлер өр-гөкден гелйәр, оларың мертебесине, буйсанжына, дөвлүгине шек етирилйәр. Олар хер эдип, хесип эдип, гелмишеге дөвлүгини субут этмели болярлар:

- Биз махлук дэл, биз дөв!

Худайберди Гара дөви башданаяк сынлаяр, ики гарагына бакяр, ынсан гөзүңден дөвүң гөзи эжиз. Худайберди:

- Сенем дөвми? - дийип, ол икинжи дөвүң янына баряр, гөзүңе дикан бакып: -- Бүем дөвми? - Ол Гирденек дөвүң янына баряр. -- Утанман, шуңа-да дөв диййәрмиң? - Гирденек дөви гөркезйәр. Гара дөв оңа дөв диймәге утаняр!

- Паха-хай сизиң дөв болайшыңыз! Сиз кими алдажак боляңыз, кими? Йүз дөвүң тойыны тойлап, мүң дөвүң дүшекашыны иен Худайберди батыры алдажак боляңызмы?

Гара дөв жибринйәр:

- Ынанай, адам оглы адам, биз дөв!

- Сиз дөв дэл, сиз махлук!

- Биз дөв-хов, дөв!

- Сизден дөв болмаз! Дөв диениң башындан акыл-парасады ягып дуряндыр! Дөв диениң йүзүнде нуры-мухаббети чогул дуряндыр! Дөв диениң бурум-бурум шахында азындан үч гадак гөвхер боляндыр! Дөв диениң хер гулагында үч ярым пут тылла ысырга боляндыр! Тапдыңыз алдажак адамыңызы!

Гара дөв алжыраяр, онуң буйсанжына шек етирилди:

- Биз дөв, кимден сорасаң сора, биз дөв!

Горкак дөв жаныкяр:

- Йылдырым урсун, биз дөв, дөв, дөв!

- Говагымыз юмрулсын, биз дөв!

Худайберди Гара дөви янадан сынлаяр:

- Сен дөве меңземәнем дураңок, йөне би махлукларың - дийип, башыны яйкаяр. -- Мен дөвлере белет, хақыкы дөв лах-лах гүленде асман чайканып, земин сандыраберйәндир! Пах-пах хақыкы дөв агланда ер годуклап, даглар юмруляндыр! Бир ёла гахарым гелип Сеңер дөвүң шахыны дөвдүм вели, гөргүли шейле бир чиркин гыгырды, гөкде аманың Айы таркаш атды! Сиз аслында гүлүп бир билйәңизми? Сиз дөв болсаңыз гүлүп билмели, махлук болсаңыз гүлүп билмели дәл! Сизден дөв болмаз!

- Жан доган, махлук дийме, махлук дийме! Биз саңа гүлүп гөркезели!

Дөвлер хер хили болуп лах-лахлап гүлйәрлер, йөне горкулы, алжыраңны гүлки ялан гөрүнйәр. Гыңыр дөв:

- Гүлүп билйән экеникми?

- Ёк, гүлдүрип билйән экениңиз! Сизден дөв болмаз!

- Жан ага, ынан, биз дөв!

- Ханы мен сизиң аглайшыңызам бир гөрейин!

Дөвлер аңалып дуряр. Илки Горкак дөв аглап башлаяр, соң Гирденек дөв, ызы ызан-да-чуванлыга язар. Дөвлер мөңнүрип, чыны билен аглаярлар...

- Бех, бех, сизиң аглайшыңыз-а дөвүңкә меңземәнем дуранок! Ери боляр, ханы айдым хем айдып гөркезиң, эгер-де махлук болсаңыз менден онуллыга гарашмаң!

Дөвлер халка гуруп, аркан-йүзүн гайшып, хоррам болуп, гезек-гезегине айдым айдярлар.

* * *

Дагбашының өйүндө.

Онуң какасы Жомарт бай зер дүшөкчәнің үстүндө тирсек уруп ятыр, бедрой аялы Хүйржемал онуң аякларыны овкалап отуршына хүнүрдейәр.

- Хай-хай сениң Дагбашы болайшыңы! Саңа Дагсоңы диерлер! Гөр мунуң бег халына, бай халына сайлап-сечип йөрен гызыны!

- Эже, гойсана! Эйжежигиң нәме кеми бар?

- Эйжежигиң йүз кеми бар: биринжиден гарамаяк!

- Мен оны сөййән эже!

- Икинжиден ер уруп ерде галан гарып!

- Мана байлык герек дәл! Эйжежик герек!

- Үчүнжиден, зүвветдиниң гызы!

- Мен Эйжежиги сөййән!

- Дүндерлип ятмада дий би сөлитәңе! Дүңйәде гыз тохумы гутаран ялы мунуң ышкына дүшүп йөрен гызына бак!

Жомарт бай пинекләп ятышына оглуна акыл берйәр:

- Оглум Дагбашы, алжак гелниң биринжиден овадан болсун, икинжиден овадан болсун, үчүнжиден овадан болсун! - дийип, бир гөзүни ачып бедрой аялына бакяр.

- Нәме, оваданы эзип ичжекми? Акылы нәме? - дийипе, аялы әрине ызгытсыз бакяр.

- Оглум, сен гызларың иң оваданыны ал. Иң акыллысыны мен аландырын! Гөзүң оваданда болсун!

Бедрой Хүйржемал «акыллы» дийленине монча боляр.

- Акыллыңызам менми? - дийип, аялы најрар.

Жомарт бай бедрой аялына бакяр:

- Сенде өвер ялы ер тапман айдаян-да...

Жомарт байың аялы дәлирәйжек боляр, газабыны оглундан чыкарып, онуң маңлайына юмрук дегирйәр.

* * *

Дөвлер ракс ойнап сурнугыпдыр. Худайберди оларың дөвлүгине ынанмаяндан боляр:

- Сиз онсоң уллаканам болуп билйәңизми?

- Биз улалып билйәс-дә -- дийип, чыпар дөв бир салымдан даг ялы дөве өврүлйәр. Худайберди ханжарыны чыкарып, дөвүң

и́ки аягына-да со́кяр. Чи́шен дөвүң де́шилeн еринден пазлап шейле бир ел чы́кяр, е́рде то́зан ту́руп, тү́велей гө́терилйэр, Худайберди еринден ту́руп ба́шыны яйка́яр:

- Сиз и́чине тү́велей сална́н гыллы меши́к! Сиз дөв бо́лян болса́ңыз гапы́ңызда кы́рк гула́клы кы́рк газан ла́сырдап, кы́рк дүрли на́хар биши́п дура́рды! Сиз дөв бо́лян болса́ңыз чи́шлик, кеба́п, ша́ра биши́п дура́рды!

Га́ра дөв:

- Ва́х, шо́л биши́п дур-да, йө́не ел ту́руп, үстү́ни я́пайдык-да!

Дө́влер ылга́шып газанла́рың үстү́нден я́пылан матаны айы́рярлар.

- Сиз дөв бо́лян болса́ңыз гова́гыңызы́ң и́чи гө́вхер дү́рден, алтын-зе́рден, ла́гыл-зүме́рретден, ме́рже́нден ха́кыкдан до́лы бо́ларды!

Га́ра дөв:

- Ва́х, гө́рже́гиң гө́вхер-дү́р, алтын-зе́р болсу́н! - Ол Худайберди́ниң голу́ндан туту́п, гова́га э́кидйэр, да́шарда ди́ңе Ги́рдене́к дөв би́лен Гы́ңыр дөв га́ляр.

Гы́ңыр дөв:

- Хай-хай и́шига́йдан дө́влер! Дөв болу́п, дү́нйэ́ни ле́рзана ге́тири́п йө́рен дө́влер, гө́р киме дө́влү́гини субу́т этже́к бо́ляр-а! Ону́ң я́лы порсы ма́хлугы газана га́пгара́га-да кимли́гиңи гө́ркезэ́ймели дэ́лми?!

Ги́рдене́к дөв:

- Шо́нуң би́лен туту́шсам, ме́нем е́ңерин, е́ңерин!

- Га́ра дөв га́ррапды́р, а́кыл-хушы да́ргапды́р!

* * *

Га́ра дөв ө́ңде, Худайберди ы́зда. Гова́гың и́чи гө́кли-гызы́ллы я́нып ду́ран ша́мчыра́глар би́лен бе́зели́пди́р. Гова́гың ё́карсы, гы́ралары, аша́гы я́нып дур ова́данлы́кдан я́ңа. Худайберди а́ңалы́п га́ляр, йө́не де́ссине өзү́ни э́ле а́ляр, дө́вле́риң ба́йлыгы́на пи́тжиң а́тяр. Дө́влер о́ңа алтын гө́вхер, ша́мчыра́г ба́сылан са́ндыклары́ны гө́ркезйэр. Да́шына ма́хмал че́килен са́ндыклары́ң и́чи ба́йлы́кдан я́ңа я́нып дур.

Дө́влер Худайберде́ ха́зына-де́пинеси́ни гө́ркезйэр, э́мма Худайберди́ниң гө́вни би́р я́лы...

Гы́ңыр дөв хы́рчыны ди́шлейэр, Ги́рдене́к дөв хе́м га́запла́няр.

Говакдан дөвлер билен Худайберди чыкяр.

- Туруң, барың, какасы!

- Мен дүңнәниң пайлашыгындан гережими алдым, хелей! -
гөзүни юмяр.

- Сен нәме аңалып дурсуң, ет, Эйжежигиң янына ет! Агзыңы
өвельдип Эйжежиги элден гидирәйме! - дийип, ол оглуна азгырылар.

- Эйжежик гережиме дәл эже!

- Вай!.. - Лампа чөкйәр. -- Сен нәме сөйшеңокмы Эйжежик
билең?

- Сөйшемок, биринжиден Эйжежигиң какасы-эжеси
гарамажак!

- Йүзүгара!

- Икинжиден, олар ер уруп ерден галан гарып!

- Вай, багтыгара!

- Үчүнжиден...

- Үчүнжиден... үчүнжиден! Ет, байлык гөрмедик гайының
Худайың берен байлыгыны пайлап гутарманка, Эйжежиге байлыгы
букманы өврет! Ол байлык Эйжежик икиңизиң байлыгыңыз
ахыры...

- Дөрдүнжиден!..

Эжеси оглуна юмругыны дүвүп топулар, оглы йылгырып
гачяр...

* * *

Жомарт байың аялы түвелейләп гелйәр, ол Худайберйә:

- Худайберди жан, агаң Жомарт байың хакыны алайын
дийип геләендирин!

- Хүйржемал эже оңарайыпсың! Жомарт байың хакыны бир
ал, Дагбашының пайыны ики ал!..

- Жомарт бай өлжек болуп ятыр, Худайбердижан!

- Жомарт байың өмри узак болар ялы үч ал, Хүйржемал эже!

Аждархан Хүйржемалың окарасыны долдуруп, онуң
яглыгына гуяп дур. Хеммелериң йүзүнде йылгырыш, хеммелериң
йүзүнде шатлык.

Нурбике:

- Хүйржемал эже, ханы Дагбашы?

- Вах, мунуң ялы пайлашыкда Дагбашы тапылармы? Гелер
ынха, байлык гутарансоң кемырсагың гүжүги ялы болуп...

* * *

Чешмәнің башында чынарың ашагында Дагбашы
Эйжежигиң гөркүне хумар болуп дур. Овадан саз яңланяр. Ашык-
магшугың гөзи бири-биринде. Билбиллер сайрап, кәкиликлер ках-
ках уруп дүңйә хейжана гейләр. Жаханда ышк хөкүм сүрйәр, даг
ялы Дагбашы, билен дагың чешмеси ялы Эйжежик икиси
сөйүшйәрлер.

Мавы асман, нурана гүн. Леммер-леммер ак булутлар
елкенли гәми ялы. Мавы асманда Гыңыр дөв гара дерини сачып
учуп баряр, узын сачлары ховада йүзйәр. Ызында селлесине даңлан
Сапажак бай билен, Супажак бай гуржак ялы келеменләп, учуп
баряр. Оларың гөзлери чыкайжак боляр. Донлары еле шовурдаяр.

Гыңыр дөв ызына гарап, хешелле какяр, ол богуля. Гыңыр
дөв учуп баршына бойнундакы селләни чөзйәр.

Сапажак бай билен Супажак бай гайдяр асмандан я сув я
саман дийип...

* * *

Вагт гечипдир. Худайберди көшге гайра дур дийдирйән
кашаң жай салыпдыр. Жайың өңүнде жеменде бары жем болуп той
тутяр. Гызлар-гелинлер яшыл яз ялы болуп айдым айдып ракс
ойнаяр.

Тойда обаның әхли жемендеси бар, диңе Сапажак бай билен
Супажак бай ёк. Ханха, солдан Сапажак бай гелйәр, ики голам
пишекли. Бир аягы шалкылдап ятыр. Әңем даңылгы. Ханха
бейледен Супажак бай гелйәр, аркасы хүкги, бойны бүкүр,
дөшүнде-де хүкгиси бар. Ики голам пишекли.

Көнеже күлбәнің өңүнде отуран Сүпүжек бай ол икисини
сынлап улудан демини аляр.

Тамам сөвеш геймини геен йигитлер сөвеш раксыны ойнаяр.

Гызлар дөвра гуруп ракс ойнап пырланяр, оларың ортасында
Дагбашы билен Эйжежик той гейминде. Бу гүн оларың тойы.

Соңы.